

LK086

මගේ රටේ උත්සව

විවිධ ජාතීන්ගේ සංකලනයකින් යුතු ශ්‍රී ලංකාවේ වසරක් තුළදී විවිධාකාර වූ උත්සව පවත්වනු ලැබේ. සතර අතින් වටවූ කුඩා දිවයිනක් වුවද, බෞද්ධාගමිකයින්, ක්‍රිස්තියානි ආගමිකයින් හා මුස්ලිම් ජාතිකයින් වෙසෙන රටක් වශයෙන්, එය ශ්‍රී ලාංකිකයින් ලද මහත් භාග්‍යයකි.

මෙකී විවිධාකාර වූ උත්සව අතරින් පළමුවෙන්ම සැමගේ මතකයට නැගෙන්නේ සිංහල අලුත් අවුරුද්දයි. ශ්‍රී ලාංකිකයෝ අප්‍රේල් 13 හා 14 යන දෙදින තුළ නව වසර සමරති. මෙලෙස උදාවන නව වසර සිංහල හා දමිල ජාතිකයින් එක්ව සැමරුවද, අනෙකුත් සුළු ජාතීන්ද අවුරුදු සුභ පැතුම් යැවීම හා ගිනිකෙළි මගින් විනෝද වීම යනාදී වෙනත් ආකාර වලින් මෙම නව වසර සැමරීමට සහභාගී වෙති. විරසක වී සිටි ඥාතීන් හා මිත්‍රයින් නැවත සියලු වෛරයන් අමතක කොට යාළු මිත්‍රයන් අළුතින්ම ගැනීමේ වැදගත් අවස්ථාවක් ලෙස සිංහල හා දමිල නව වසර සලකන බැවින්, වැඩිහිටියෝද දරුවන් හා එක්ව දිනය පුරාම කිරිඩාවල යෙදෙමින් විනෝද වන අවස්ථාවද බොහෝ සේ දැකගත හැක. තවද, වේලාවට මුල්තැන දෙමින් එකම වේලාවක රට පුරා සියලු දෙනා එක්ව ආහාර අනුභව ආදී වැදගත් වාරිත්‍රයන් පවතින බැවින් ශ්‍රී ලාංකිකයන්ට අනුව මෙය වැදගත් උත්සවයකි.

මිළඟට වැදගත් උත්සවයක් ලෙස බෞද්ධාගමිකයින්ගේ වෙසක් උත්සවය හඳුන්වා දිය හැක. බුදුන් වහන්සේගේ ජීවිතයේ උතුම් අවස්ථා 3ක් සිහිපත් කිරීම සඳහා මෙදින සැවොම පන්සල් වෙත යාම, බුදුන් වැදීම හා තෙරුවන්ගේ ආශීර්වාදය ලබා ගැනීමට අමතක නොකරති. තවද තම දරුවන් දින ගණනක සිට සාදන ලද වෙසක් කුඩු එදින රාත්‍රියේ දී ආලෝකමත් කර බුදුන් වහන්සේ වෙනුවෙන් පුද දෙති. මෙහිදී ඔවුන්ගේ පරම පැතුම වන්නේ අමාමභ නිවනයි.

තවද, වසර අවසානයේ දී නත්තල් උත්සවය සමරති. බහුතරයක් බෞද්ධාගමිකයින් සිටියද දෙසැම්බර් 25 දින එළඹෙන විට ශ්‍රී ලාංකිකයෝද ලෝක සාමය සංකේතවත් කරමින් ලෝකයේ ජනතාව හා එක්ව නත්තල් සමරති. රාත්‍රියේ දී නත්තල් සීයා පිළිගැනීම සඳහා මහ දෙපස නත්තල් ගස් සරසා ආලෝකමත් කරනා බැවින් එදින ශ්‍රී ලංකාවේ කොතැනක වුවද මහ දෙපස නත්තල් සිරියෙන් ආලෝකමත් වේ.

මීට අමතරව සංචාරකයින් බොහෝ දෙනෙකු ඇදී එන උත්සවයක් වන්නේ ඇසළ පෙරහැරයි. එදිනට විදේශීය හා දේශීය සංචාරකයින්ගෙන් මංමාවත් පිරි ඉතිරි යයි. ශ්‍රී ලාංකේය නර්තනය හා සංගීතයෙන් අනූන වන බැවින් පෙරහැර කාගේත් ජනාදරයට පත්ව තිබේ.

වාසනාවකට මෙන්, වසරක කාලයකදී මෙවන් විවිධ උත්සව දැකගත හැකි වන්නේ ශ්‍රී ලංකාව විවිධ ජාතීන් දායාද කොට ගත් රටක් නිසාවෙන්ම යැයි කීවද එය අතිශයෝක්තියක් නොවේ.